

**РЕПУБЛИКА МАКЕДОНИЈА
УНИВЕРЗИТЕТ “СВ. КЛИМЕНТ ОХРИДСКИ” - БИТОЛА**



**К О Н К У Р С
ЗА ЗАПИШУВАЊЕ СТУДЕНТИ
НА ТРЕТ ЦИКЛУС – ДОКТОРСКИ СТУДИИ НА
СТУДИСКИТЕ ПРОГРАМИ НА УНИВЕРЗИТЕТОТ „СВ. КЛИМЕНТ
ОХРИДСКИ“ - БИТОЛА
ВО АКАДЕМСКАТА 2011/2012 ГОДИНА**

Битола, септември 2011 година

Врз основа на член 57 алинеа 9 од Законот за високото образование, во врска со член 7 од Правилникот за условите, критериумите и правилата за запишување и студирање на трет циклус студии, член 87, член 96, член 108 став 13 од Законот за високото образование и член 5 и 6 од Правилникот за условите, критериумите и правилата за запишување и студирање на трет циклус студии и врз основа на Одлуката на Ректорската управа на Универзитетот „Св. Климент Охридски“ - Битола бр. 07-1070/5 донесена на 138-та седница одржана на 14.09.2011 година, Универзитетот „Св. Климент Охридски“ - Битола објавува:

К О Н К У Р С

за запишување студенти на трет циклус – докторски студии на студиските програми на Универзитетот „Св. Климент Охридски“ - Битола во академската 2011/2012 година

I. БРОЈ НА СТУДЕНТИ

На студиските програми од трет циклус – докторски студии на Универзитетот „Св. Климент Охридски“ – Битола, во академската 2011/2012 година, ќе се запишат следниов број студенти:

Универзитет „Св. Климент Охридски“ Битола Студиска програма	број на студенти	Износ на школарина (во евра)
ТЕХНИЧКИ ФАКУЛТЕТ – БИТОЛА	36	4 500
МАШИНСТВО*	12	4 500
СООБРАЌАЈНО-ТРАНСПОРТНО ИНЖЕНЕРСТВО *	12	4 500
ГРАФИЧКО ИНЖЕНЕРСТВО И ДИЗАЈН*	3	4 500
ИНДУСТРИСКИ МЕНАЏМЕНТ*	6	4 500
ИНФОРМАТИКА И КОМПЈУТЕРСКА ТЕХНИКА*	3	4 500
ФАКУЛТЕТ ЗА АДМИНИСТРАЦИЈА И МЕНАЏМЕНТ НА ИНФОРМАЦИСКИ СИСТЕМИ – БИТОЛА	15	4 500
ЈАВНА АДМИНИСТРАЦИЈА*	3	4 500
МЕНАЏМЕНТ НА ИНФОРМАЦИСКИ СИСТЕМИ*	6	4 500
ИНЖЕНЕРСТВО И МЕНАЏМЕНТ НА СОФТВЕРСКИ АПЛИКАЦИИ*	6	4 500

* За овие акредитирани студиски програми се очекува добивање Решение за почеток со работа

II. Услови и критериуми за конкурирање и запишување

Право за запишување на докторски студии имаат:

- Кандидати со завршени соодветни академски студии од втор циклус, односно постдипломски студии кои се компатибилни со профилот на докторските студии и со остварени минимум 300 европски кредити.

- Кандидати кои не завршиле соодветни академски студии од втор циклус, односно кои се од сродна научна област и кои ги исполнуваат дополнителните услови за запишување на докторски студии утврдени од универзитетот /единица која ги организира докторските студии на соодветна студиска програма.
- Кандидати кои дипломирале според студиски програми за постдипломски студии со кои се стекнале со звање Магистер, до влегувањето во сила на Законот за високото образование и на кои може да им се признаат до 60 кредити од докторски студии, во зависност од нивото на компатибилност на завршената со студиската програма на докторските студии на која се запишуваат, за што одлука носи Универзитетот/единицата на Универзитетот.
- Странски државјани, според условите утврдени со Законот за високото образование

III. Спроведување на Конкурсот за запишување студенти на трет циклус студии

Кандидатите се пријавуваат на објавениот Конкурс со пополнување образец што е подготвен од страна на единицата/те каде што се организира студиската програма. Образецот и документација предвидена со Конкурсот, кандидатите ја доставуваат до Универзитетот/единицата на Универзитетот којшто ги организира соодветните докторски студии.

Секоја единица на Универзитетот утврдува кои студиски програми се соодветни или сродни и дали кандидатите ги исполнуваат другите услови предвидени со студиските програми за организирање трет циклус студии на соодветниот факултет.

Секоја единица на Универзитетот претходно ги утврдува и објавува дополнителните услови за упис (најдоцна една недела пред почетокот на првиот уписан рок) и го спроведува пријавувањето, рангирањето и запишувањето на кандидатите.

Кандидатите коишто ги исполнуваат условите на Конкурсот и завршиле соодветни академски студии од втор циклус, се запишуваат на соодветните докторски студии за што одлучува Советот за докторски студии на единицата на Универзитетот.

Кандидатите од сродна научна област се запишуваат откако ќе ги исполнат дополнителните услови утврдени со Конкурсот и по позитивно оценетото интервју спроведено од страна на комисија определена од Советот за докторските студии на единицата на Универзитетот.

Одлука за запишување на студентите на докторските студии донесува Советот за докторски студии на единицата на Универзитетот којшто ја објавува листата на примените кандидати на огласната табла на единицата на Универзитетот, како и на интернет страницата на високо-образовната единица

Со запишувањето на докторските студии студентот се стекнува со статус *студент на докторски студии*. Докторските студии траат три години (шест семестри) и притоа се остваруваат 180 европски кредити, односно 60 кредити во текот на една учебна година.

Студентите запишани на докторски студии студираат во согласност со условите, критериумите и правилата содржани во Правилникот за запишување и студирање на трет циклус студии на Универзитетот „Св. Климент Охридски“ – Битола.

Износот на школарината е изразен во евра, а се пресметува и плаќа во денарска противвредност според средниот курс на Народна банка на РМ на денот на плаќањето. Школарината се плаќа на 6 еднакви рати на почетокот на секој семестар. Сите други наставно-научни, правно-административни и финансиски аспекти поврзани со реализацијата на студиските програми од трет циклус се регулирани со Правилникот за условите, критериумите и правилата за запишување и студирање на трет циклус студии на Универзитетот „Св. Климент Охридски“ – Битола.

IV Рокови за пријавување и запишување на кандидатите

	Пријавување	Запишување
Прв уписан рок	од 03 до 07 октомври 2011 година	12 октомври 2011 година
Втор уписан рок	од 24 до 28 октомври 2011 година	2 ноември 2011 година
Трет уписан рок	од 07 до 11 ноември 2011 година	15 ноември 2011 година

V Документи за пријавување

При пријавувањето кандидатите поднесуваат :

- Образец за пријавување со назначување на студиската програма за која се конкурира подготвен од страна на единицата/те каде што се организира програмата
- Писмо за мотивација со назначување на областа на истражување
- Кратка биографија
- Диплома/уверение за завршен втор циклус на студии, односно постдипломски студии
- Уверение за државјанство

VI Документи за запишување

При запишувањето, примените кандидати поднесуваат :

- Индекс и пријавни листови
- 2 фотографии (3,5 x 4,5 на бела позадина)
- Потврда за уплатена школарина за првиот семестар

Забелешка:

1. Универзитетот ќе објави дополнување на Конкурсот за запишување на трет циклус - докторски студии за студиски програми кои во меѓувреме ќе бидат акредитирани.
2. Подетални информации за условите за запишување на секоја од понудените студиски програми и за содржината и начинот на реализирање на третиот циклус на студии, кандидатите може да добијат на веб страницата на Универзитетот или на веб страниците на соодветните високообразовни единици во состав на Универзитетот „Св. Климент Охридски“ - Битола.